

مہاشہ رخصت ہو کر والدین کی خدمت میں پہنچا

بلکہ بلند سخن و نواز جاں پسوز



حضرت خواجہ خاں محمد تونسوی رحمۃ اللہ علیہ

محکم خدمت عالیہ میں
نذرانہ عقیدت

خادم الفقراء

پروفیسر افتخار احمد چشتی صدیقی سلمانی

چشتیہ اکیڈمی فیصل آباد (پاکستان)

نعتِ رباعی

از جناب حافظ لدھیانوی

بِسْمِ اللَّهِ الرَّحْمَنِ الرَّحِيمِ

مجھ کو تیری اک چشم غایتِ لبس ہے

اک گوشہء دامنِ محبوبتِ لبس ہے

میں لاکھ گنہگار ہوں لیکن آقا ﷺ

محشر میں مجھے تیری شفاعتِ لبس ہے



عَرَضِ خَاکِسَارِ

خاکساری کے لئے مجھ کو بنایا تھا اگر
کاشیں خاکِ درِ جانا نہ بنایا ہوتا

بِسْمِ اللّٰهِ الرَّحْمٰنِ الرَّحِیْمِ

حضرت غوثِ زماں رحمۃ اللہ علیہ کے لطف و کرم خصوصی اور حضرت خواجہ دِلنوازؒ کی
ذرہ نوازی کے طفیل تذکرہ غوثِ زماں حضرت خواجہ محمد سلیمان تونسوی رحمۃ اللہ علیہ پر
کام جاری ہے۔ پانچ (۵۰) سے زیادہ صفحات کتابت ہو چکے ہیں۔ آخری باب ترتیب
دیا جا رہا ہے۔ اُمید ہے کہ حضرت غوثِ زماںؒ کے سیر و مُرشدِ قبلہ عالم حضرت خواجہ
نور محمد مہاروی رحمۃ اللہ علیہ کے ایک سو دس سالہ عرسِ مبارک پر یکم ذوالحجہ ۱۴۱۵ھ کو یہ نئی
تصنیف مطبوعہ صورت میں پیش کی جاسکے گی۔ اِنشاء اللہ تعالیٰ :

ماہرِ چہ خواندہ ایم فراموش کردہ ایم !

اَلَا حَیْثُ دُوسْتِ کَہ تَکْرا رَہِ کَیْنِم

آستانہ عالیہ سلیمانہ کے پانچویں سجادہ نشین مخدومی و مُرشدی حضرت خواجہ خان محمد تونسوی
رحمۃ اللہ علیہ کے سولہویں عرسِ مبارک پر یہ نذرانہ عقیدت پیش خدمت ہے۔ چند اقتباسات
ہیں جو اظہارِ حقیقت ہیں چند منظوم مناقب ہیں جو اظہارِ عقیدت ہیں اور چند مطور آپ کے
سوانحی خاکہ اور آپ کے ارشاداتِ عالیہ کی ہیں۔ جناب خواجہ عطا اللہ خان صاحب سجادہ نشین
آستانہ عالیہ سلیمانہ حضراتِ گرامی اور اہل سلسلہ سے درخواست ہے کہ اسے براہِ کرم قبول فرمائیں
اور میرے لئے دُعا فرمائیں۔

حکایت از قد آں یارِ دِلنوازِ کنیم

بایں بہانہ مگر عمرِ خودِ درازِ کنیم

خادم الفقرا

افتخار احمد چشتی صدیقی سلیمانی

کاشانہ چشتیہ، چنیوٹ بازار فیصل آباد
۷ جمادی الثانی ۱۴۱۵ھ

سوانحی خاکہ

- نام مبارک : خواجہ خان محمد رحمۃ اللہ علیہ
- نام والد گرامی : خواجہ محمد حامد بن خواجہ حافظ محمد موسیٰ بن حضرت خواجہ شاہ الشہ نجش
- بن خواجہ گل محمد تونسوی بن غوث زباں حضرت خواجہ محمد سلیمان تونسوی رحمۃ اللہ علیہ
- ولادت : ۲۱، ربیع الثانی ۱۳۳۲ھ
- اساتذہ مکرم : مولوی فخر الدین جراح، مولوی عبد اللہ جکھڑولی، مولوی شیخ غلام رسول، مولوی الشہ نجش گدائی والے
- تجارت نشینی : ۱۵، شوال ۱۳۷۹ھ
- وصال : ۷، جمادی الثانی ۱۳۹۹ھ
- مزار مبارک : حضرت خواجہ محمد سلیمان تونسوی کے روضہ مبارک میں۔
- اولاد : خواجہ حامد حسن (وصال یکم شعبان ۱۳۸۸ھ) خواجہ خالد حسن (بچپن میں وصال)
- خواجہ عطاء اللہ صاحب دامت برکاتہ
- تجارت نشین : حضرت خواجہ عطاء اللہ خاں صاحب تونسوی دامت برکاتہ
- احوال و مناقب : ۱۔ رسالہ خواجہ دلنواز از پروفیسر افتخار احمد چشتی
- ۲۔ تذکرہ خواجگان تونسوی از پروفیسر افتخار احمد چشتی
- ۳۔ مختصر حالات و ملفوظات حضرت خواجہ خان محمد صاحب تونسوی رحمۃ اللہ علیہ
- جامع الملفوظات : مولوی فقیر محمد صاحب سیدی
- مرتب و ناشر : محمد عبید الغفور سلیمان
- ۴۔ فراق مرشد : منظوم احوال و مناقب
- از پروفیسر محمد النور بابر چشتی، لکھی مروت۔

نذرانہ عقیدت

منجانب : خواجہ غلام فخر الدین صاحب سیالوی

قبلہ دیں خواجہ ماجانِ ما وا اسفا گشت نہاں ناگہماں
 مہرِ رخش آہ چوت ذریعہ خاک وا تے ازاں روزِ سیاہِ الہماں
 سیرتِ او مثلِ نیاگانِ خویش صورتِ او شاہِ سلیمانِ عیاں
 گردِ ریش تاجِ سرِ اولیاء خاکِ درسِ تیکمہ گاہِ عارفان
 ابنِ کریم ابنِ کریمِ آن کریم لطف و کرمِ فخرِ برونِ ازبیاں
 عمرِ شریفش چو شد شصت و پنج ^{۵۶} گشت رواں سو جنابِ آنزماں

خواجہ ماجانِ محمد بدای
 ۱۳۹۹ھ

سالِ وصالِ ستہمِ اسمِ آن



نذرانہ ہائے عقیدت

①

از خواجہ قمر الدین سیالوی رحمۃ اللہ علیہ

فی حد ذاتہ عادات و شمائل کے لحاظ سے، صاف و شفاف طرز و روش کے لحاظ سے، وسعتِ قلب اور کشادہ دلی کے لحاظ سے، دلداری و صلح پسندی کے لحاظ سے اور کردار و مکارمِ اخلاق کے اعتبار سے، آج میری نگاہ میں خواجہ دین نواز حضرت خواجہ خان محمد تونسوی رحمۃ اللہ علیہ جیسے جامع الصفات انسان کا کوئی نظیر اور شیل نہیں ہے۔

②

از مولوی محمد خاں نقشبندی رحمۃ اللہ علیہ

وہ بڑے متقی، زاہد، عابد، خلیق، غریب نواز، شریعت کے پابن، سادہ دل، منکر منراج اور فیض رسال بزرگ تھے۔ ان کی بیماری ان کے درجات کی بلندی کے لئے تھی۔ اور وہ پردہ کر گئے، ہمارے گناہوں کو دیکھ کر۔ وہ سلسلہ چشتیہ کی روح تھے اور انہیں مرکزی حیثیت حاصل تھی۔

③

از جناب حافظ الہیالوی صاحب

خواجہ خان محمد صاحب کو اللہ تعالیٰ نے روحانی وراثت کے علاوہ حسن و جمال سے وافر حصہ عطا فرمایا تھا۔ ایسی شخصیتیں تعارف کی محتاج نہیں ہوتیں۔ ان کا نورانی چہرہ سرخ و سفید جسم، متناسب اعضاء، سفید و اٹھی، ستھر لباس، گفتگو میں نرمی، ریاضت میں استقامت، بات میں اثر، چال میں عجز، محبت و شفقت کا

پیکر، اتباعِ سنتِ رسول ﷺ کا مظہر، ایک جاذبِ شخصیت، حضرت خواجہ شاہ محمد سلیمان تونسوی نور اللہ مرقدہ کے روحانی ورثے کا صحیح وارث، رشد و ہدایت کا پیکر، محبت و اخلاق کا سرچشمہ، عبودیت کی شان اور خشیت اللہ کی تفسیر تھے۔

قبلہ خواجہ خان محمد نور اللہ مرقدہ سے ان کے مریدین و معتقدین دینی مسائل دریافت کرتے۔ آپ قرآن و حدیث کے حوالے سے چند مجملوں میں ان کی تشفی کر دیتے تھے کہ مزید کسی تحقیق کی گنجائش باقی نہ رہتی تھی۔ حدیث شریف میں ارشاد گرامی ہے کہ اللہ تعالیٰ جس سے راضی ہو رہے۔ اُسے ”تفصیل فی الدین“ عطا کر دیتا ہے۔ خواجہ خان محمد صاحب کی مجلس میں قلب و روح کی یہی کیفیت ہوتی تھی کسی مسئلے کے اشارے سے ہی سارا مسئلہ سمجھ میں آ جاتا تھا۔

دنیا کی ہر شے اپنے اثرات رکھتی ہے۔ چاندنی سکون کا موجب ہوتی ہے۔ دھوپ کی تمازت جسم کو حرارت پہنچاتی ہے۔ پھول کی خوشبو فرحت پیدا کرتی ہے۔ جب یہ مادی اور غیر مرئی چیزیں طبیعتوں پر اپنے اثرات مرتب کرتی ہیں تو ایک اللہ کے نیک بندے کی صحبت میں تقویٰ کی خوشبو، دل کا اطمینان، دین سے رغبت، اعمال میں پاکیزگی، کردار میں نفاست اور اخلاق میں بلندی ضرور پیدا ہوگی۔ قبلہ خواجہ خان محمد صاحب نور اللہ مرقدہ کی صحبت اقدس میں یوں محسوس ہوتا تھا کہ ذہن کی ساری پریشانیاں دور ہو گئی ہیں۔ تفکرات کے تمام جال ٹوٹ گئے ہیں اور دنیوی علالت کی کثافت سے نجات مل گئی ہے۔

محمد بن سالم رحمۃ اللہ علیہ سے لوگوں نے دریافت کیا کہ اولیاء اللہ کی پہچان کیا ہے؟ انہوں نے فرمایا کہ اولیاء اللہ کی علامات یہ ہیں، لطفِ لسان، حسنِ اخلاق، لاشتبہٗ چہرہ، سخاوتِ نفس، قلتِ اعتراضات۔ عذر خواہ کے عذر کو قبول کرنا۔ تمام مخلوقاتِ خدا پر شفقت کرنا خواہ نیکو کار ہوں یا بدکار۔ — محمد بن سالم رحمۃ اللہ علیہ

نے اولیاء اللہ کی یہ تعریف کر کے حضرت خواجہ خان محمد نور اللہ مرحومہ کا سراپا
بیان کر دیا ہے۔

(۷)

از پروفیسر ڈاکٹر عبد المجید حسینی

خواجہ دینواز حضرت خواجہ خان محمد تونسوی رحمۃ اللہ علیہ جامعہ حثیتہ فیصل آباد کی
مسجد کے عقب میں واقع کمرہ بلکہ حجرہ (جسے بعد میں کاشانہ سلیمانی کا نام نامی
ملا) میں مصلے پر تشریف فرما تھے۔ ہاتھ میں متحرک تسبیح، مجسم سکون و متانت۔
نماز مغرب میں کچھ دیر تھی۔ پروفیسر خالد پرویز صاحب (مرحوم) اور بندہ ناچیز حاضر ہوئے
آپ کی ایک پُر خلوص مسکراہٹ نے ہمیں خوش آمدید کہا۔ ہمارے سلام کا جواب
وَرَحْمَةُ اللَّهِ وَبَرَكَاتُهُ کے اضافے سے دیا اور نہایت خندہ پیشانی سے ہمیں بیٹھنے کی
دعوت دی۔ ہم دونوں بیٹھ گئے۔

پروفیسر خالد پرویز (مرحوم) نے آپ سے پوچھا ”اللہ تعالیٰ کے قرب کے حصول
کا کیا طریقہ ہے؟ برحمتہ فرمایا:

”قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ
ذُنُوبَكُمْ وَاللَّهُ غَفُورٌ رَحِيمٌ“ (۳۱ آل عمران)

آپ اپنی بات کر رہے ہیں۔ خود اللہ رب العزت آپ کو بخش بھی دیں
گے اور آپ سے محبت بھی کریں گے۔“

ایسے محسوس ہوا جیسے قرآن حکیم کی اس آیت کے بعد مزید بحث کی گنجائش
ہی نہ ہو۔ کوتاہی اور دیر تو ہماری طرف سے ہے۔ وہ ذاتِ کریم تو اپنی آغوشِ مغفرت
و رحمت واکٹھے ہر وقت بے تاب رہتے۔

از پر و فیر افتخار احمد چشتی

شکل و صورت ۱۔ اللہ تعالیٰ نے جس طرح آپ کو پاکیزگی باطن اور حسنِ معرّت سے نوازا تھا، اُسی طرح ظاہری حسن و جمال سے بھی وافر حصّہ دیا تھا۔ آپ کل صورت لباس دو صنعِ عادات و اطوار۔ رفتار و گفتار، نشست و برخاست اور میرت و کردار میں اعلیٰ حضرت خواجہ شاہ محمد سلیمانؒ کا مکمل نمونہ تھے سردیوں میں کھڑتا و شلوار، گرم واسکٹ، گرم ٹوپی اور گرم چادر اور گرمیوں میں سفید کلاہ چار ترکی، سفید کھڑتا اور نیلا تہبند آپ کا لباس ہوتا تھا۔ چہرہ نورانی تھا جس میں ہلکا کشتش تھی۔ آپ کی زیارت سے اطمینان و سکون ملتا تھا اور آپ کی صحبت میں خدا یاد آتا تھا۔ کلام کم مگر سادہ، اثر آفرین اور شیریں۔ ایک حسین مسکراہٹ ہر وقت لب مبارک پر کھیلتی رہتی تھی۔ کوئی دُور سے دیکھے تو جلال کی ہیبت سے قریب جانے سے ڈرے۔ کوئی قریب سے دیکھے تو جمال کی عظمت سے سرشار ہو کر زہ جلّے آپ جلال و جمال کا ایسا حسین پیکر تھے کہ جسے ایک بار دیکھنے کے بعد بار بار دیکھنے کی شدید خواہش پیدا ہوتی تھی۔

ہم شہرِ پرزِ خواباں منم و خیالِ ملہے
چہ کخم کہ چشم بدخون کند بہ کس نگاہے

اخلاق ۲۔

مکارمِ اخلاق کو قرآن و سنت میں بنیادی مقام حاصل ہے۔ حضور صلی اللہ علیہ وسلم کا فرمانِ مبارک ہے۔ میں تو بھیجا ہی اس لئے گیا ہوں کہ اچھے اخلاق کا تعلیم دوں۔

تصوف و سلوک میں اخلاق کو بہت اہمیت حاصل ہے۔ حضرت شیخ ابوالحسنؒ کا قول ہے کہ ”تصوف رسوم اور علوم کا نام نہیں بلکہ اخلاق کا نام ہے“ یہی وجہ ہے کہ صوفیائے کرام اور مشائخ عظام تمام خود بھی اخلاق اعلیٰ کے حامل رہے ہیں اور اسی کی تعلیم و تربیت بھی دیتے رہے ہیں۔

آپ نہایت اعلیٰ اخلاق کے حامل تھے۔ تقویٰ، صبر، شکر، توکل، تحمل، عفو، اور صدق کی صفات سے متصف تھے۔ حلیم الطبع تھے اور عجز و انکسار کا پیکر۔ حد سے زیادہ مہمان نواز اور سخی تھے۔ فرماتے تھے کہ جب اللہ تعالیٰ بے حساب دیتا ہے تو بندہ اللہ تعالیٰ کے راستہ میں خرچ کرتے وقت حساب کیوں کرے۔ حساب کرنا ہی ہے تو نیک و بد اعمال کا حساب کرنا چاہیئے۔

ہر شخص سے خواہ وہ آشنا ہو یا بیگانہ، مرید ہو یا غیر مرید، چھوٹا ہو یا بڑا۔ امیر ہو یا غریب، محبت و شفقت سے ملتے تھے۔ کسی کو رنجیدہ و ملول نہ دیکھ سکتے تھے۔ کسی کو دکھی دیکھ کر اس کی دلجوئی یا حاجت روائی کے بغیر نہ رہ سکتے تھے۔ کوئی آپ کو نقصان پہنچانے کی کوشش کرتا یا آپ کی شان میں گستاخی کرتا تو آپ درگزر فرماتے۔ پیر بھائیوں کی خوشی و غم میں شریک ہوتے۔ احباب کی خیریت و عافیت کے لئے بے چین رہتے۔ خدام کو اپنے ساتھ کھانا کھلاتے۔ ان کی اور ان کے خاندان کی ضروریات کا ہر وقت خیال رکھتے۔

علم و عمل، زہد و تقویٰ، عبادت و ریاضت یا خلافت و سجادگی پر کوئی فخر و ناز نہ تھا۔ ہمیشہ عجز و انکسار کا اظہار کرتے۔ زائرین کو ہاتھ نہیں باندھنے دیتے تھے۔ جھک کر آنا پسند نہیں کرتے تھے۔ قدموں یا گھٹنوں کو ہاتھ نہیں لگانے دیتے تھے۔ کوئی شخص قدموں پر چاہتا تو روک دیتے بلکہ بعض دفعہ ناراض ہوتے۔

اتباع شریعت۔ آپ خود شریعت کے پابند تھے۔ قرآن و سنت کی پیروی

ہر عمل میں پیش نظر رکھتے تھے۔ ہر ملنے والے کو شریعت کی پابندی کی تلقین و تاکید فرماتے تھے۔ احکامِ خداوندی، سنتِ نبوی اور طریقِ مشائخ کا ہر وقت خیال رکھتے تھے۔ جسے بیعت کرتے اُسے نماز، روزہ، اتباعِ سنت اور پاسدارِ شریعت کی تاکید فرماتے۔ جب بھی دُعا کے لئے ہاتھ اٹھاتے یہی فرماتے۔ اے اللہ! ہمیں سچا مُسلمان بنا۔“ مُریدین و متعلقین قدم بوسی کرنا چاہتے تو آپ سختی سے منع فرماتے اور کہتے بھلے آدمیو مجھے گنہگار نہ بناؤ۔ اور خلافِ شرع کام نہ کرو۔ ایک دفعہ عورتیں سلام کے لئے حاضر ہوئیں تو فرمایا یہ کوئی ثواب کا کام نہیں کہ تم مردوں میں ننگے مُسنہ پھر رہی ہو۔ آپ کبھی نہیں چاہتے تھے کہ عورتیں عرس پر آئیں۔ پاکِ تن شریف ہیں ایک عورت نے قدم بوسی کرنی چاہی تو آپ فوراً پیچھے ہٹ گئے اور فرمایا۔ ”اے بی بی میں تیرے لئے نامحرم ہوں“ فرماتے تھے کہ ہر مُسلمان کو چلہ میٹھے کہ ہر وقت اللہ تعالیٰ سے مُعافی مانگتا رہے کیونکہ ہم بڑے ہی نازک دُور میں سے گزر رہے ہیں۔ آپ یہ دُعا بھی ہر وقت پڑھنے کی تلقین فرماتے۔

”ذِبِّ اغْضِرْ وَارْحَمْ وَأَنْتَ خَيْرُ الرَّاحِمِينَ“

ارشاداتِ گرامی :-

۱۔ کبھی نے پوچھا کہ حضرت دُعا قبول نہیں ہوتی۔ فرمایا وہ مالک الملک ہے اس کی مرضی ہے قبول کرے یا نہ کرے۔ البتہ یہ حدیث شریف سن لو کہ آنحضرت صلی اللہ علیہ وسلم نے فرمایا ہے کہ قیامت کے دن کبھی کے حصّہ میں بہت نیک اعمال ہوں گے۔ حالانکہ اس نے دُنیا میں کئے نہیں ہوں گے۔ وہ حیران ہو گا تو اللہ تعالیٰ فرمائیں گے کہ تمہاری وہ دُعا میں جو دُنیا میں قبول نہ ہو سکیں۔ آج نیک اعمال بن گئی ہیں۔

۲۔ خواجہ عبد اللہ صاحب (مرحوم) نے آپ سے پوچھا کہ حضرت میں بہت باتا لگتی

سے درود شریف پڑھتا ہوں مگر ابھی تک حضور صلی اللہ علیہ وسلم کی زیارت سے مشرف نہیں ہوا۔ آپ نے فرمایا۔ درود شریف ناقبول نہیں ہوتا۔ لہذا اس کی قبولیت اپنی جگہ موجود ہے۔ جمع ہو رہا ہے جب بھی جائیں گے کرم کر دیں گے زیارت عطا کرنا ان کا کرم خاص ہے۔ پھر فرمایا کہ درود شریف پڑھنے سے زیارت نہ بھی حاصل ہو تو حج ضرور ہو جاتا ہے۔ پھر جب کوئی حج پر جاوے تو مدینہ عالیہ حاضری کے وقت روضہ مبارک پر بھی حاضری ہوتی ہے جس حاضری کے متعلق خود حضور صلی اللہ علیہ وسلم کا ارشاد گرامی ہے کہ جس نے میری قبر کی زیارت کی، اُس نے میری زیارت کی۔ پس اس طرح اُسے آنحضرت صلی اللہ علیہ وسلم کی زیارت بھی حاصل ہو گئی۔

۳۔ فرمایا: بعض لوگ کہتے ہیں کہ ہم اس لئے بیعت نہیں ہوتے کہ جو پہلے سے بیعت شدہ ہیں ان میں کوئی تبدیلی نہیں ہے۔ فرمایا ایسا سوچنا درست نہیں ہے۔ نسبت ضروری ہے۔ اچھا کرنا اور تبدیل لانا تو اللہ تعالیٰ کے اختیار میں ہے۔ انسان کے لئے صرف کوشش ہے۔ پھر فرمایا کہ ہمارے بزرگ تو یہاں تک فرماتے تھے کہ اگر کافر بھی آجائے تو اُسے بھی لاجول..... کا سبق دے دو۔

۴۔ ایک دفعہ اجاب نے آپ کے آپریشن کے بعد عرض کیا کہ حضرت ڈاکٹروں کا مشورہ ہے کہ آپ مکمل آرام کریں فرمایا لوگ اتنی اتنی دور سے مجھے ملنے کے لئے آتے ہیں مجھ میں کیا خوبی ہے۔ صرف یہ کہ میری نسبت ایک اللہ کے نیک بندے سے ہے یا یہ کہ میں ایک ولی اللہ کی خانقاہ کا جارب کش ہوں۔

۵۔ کسی نے عرض کیا کہ حضرت دعا فرمائیں میرا ظاہر و باطن درست ہو جائے فرمایا۔ ظاہر کا کیا ہے باطن کی فکر کرو۔ اسے درست کرو۔ باطن درست ہو گیا تو ظاہر بھی ٹھیک ہو جائے گا۔ مزید فرمایا کہ اس کے حصول کے لئے اتباع سنت

ضروری ہے۔

۶۔ آپ سے سوال کیا گیا کہ آدمی اپنی خواہشات کو کس طرح کم کرے۔ فرمایا
قبر کو یاد رکھے۔ پھر فرمایا۔ دُنیا بُری نہیں ہے البتہ جو چیز خدا سے غافل
کرے وہ بُری ہے پھر آپ نے یہ شعر پڑھا۔
چیت دُنیا از خدا غافل بدن
نے قماش و لقرہ و فرزند وزن

دینی خدمات :-

آپ نے ساری زندگی تبلیغ اسلام کے لئے وقف کر دی تھی۔ آپ کے
تمام دورے تبلیغی مقاصد کے پیش نظر کئے جاتے۔ آپ اپنے اعمال و افعال
گفتار و کردار اور نشست و برخاست میں ایک نمونہ پیش کرتے تھے ساتھ ساتھ
زبانی بھی شریعت کے اتباع کی تلقین فرماتے تھے۔ مُریدین اور حاضرین کو نماز کی پابندی
کی سختی سے تلقین کرتے تھے آپ کا کوئی پروگرام نماز باجماعت کے اوقات میں حائل
نہیں ہوتا تھا۔ آپ یقیناً حضرت ثانی شاہ الشہنشاہ تونسویؒ کے اس قول کے عامل
و حامل تھے کہ ایک دفعہ حضرت ثانی صاحبؒ سے کسی نے پوچھ لیا کہ حضرت آپ
کے سلسلہ کی پہچان نیلا تہ بند ہے؟ آپ نے فرمایا۔ نہیں ہماری پہچان نماز باجماعت
ہے۔ آپ نے حکم دے رکھا تھا کہ نماز کا وقت ہو جائے تو میرا انتظار نہ کیا جائے حالانکہ
شاید ہی کبھی انتظار کرنا پڑا ہو۔

آپ نے آستانہ عالیہ کی جامع مسجد میں درس قرآن و حدیث کا آغاز کیا۔ ہر روز
نماز فجر کے بعد درس قرآن پاک ہوتا اور نماز عشاء کے بعد درس حدیث پاک۔ آپ
درس میں باادب بیٹھتے اور حتی المقدور درس سے ناغہ نہ فرماتے۔



ہنقیت

از جناب حافظ لدھیانوی

خواجہ خان محمد مرشد و آقا مئے من! شیخ من شیخ طریقت رہبر راہ نجات
خواجہ شاہ سلیمان کی وراثت کا امین غلٹوں میں اک منار نور تھی اسکی حیات
منظہر صدق و صفا آئینہ حسن و جمال نرم خوا شیریں سخن فرخندہ رو قدسی صفات
قلب مضطر کا سکون چارہ گرج و مرج و الم خلق میں یکساں محبت میں یکساں تھی وہ ذات
آپکی صحبت سے تھی ہر اک گھڑی و جد آفریں میں درخشندہ نگاہوں میں کرم کے واقعات
آپ کا ارشاد تھا سرمایہ کیف و سرور آپ کا فیضان تھا قلب و نظر کی واردات
روح میں تابندگی تھی باثر انوار سے عشق محبوب و عالم سے تھی روشن کائنات
اتباع مروجہ عالم تھی مقصود حیات داعی شرع بیمیز پیکر صبر و ثبات

افتخار احمد بھی ہے اس آستانہ کا فقیر

اس غلام بارگاہ پر بھی ہو چشم التفات



(یہ اشعار حافظ صاحب نے مرتب کتاب کی طرف سے پیش کئے)

منقبت

(از محمد انور بابر چشتی سلیمانی)

توجہاں کا ادی و شیخ کبیر سیدی و مرشدی روشن ضمیر
کاروانِ عشق و مستی کا امیر بادشاہ منگتے تیرے، تو وہ فقیر

تیری عالم میں نہیں کوئی مثال
توہنے مثل آفتاب لازوال

پیرو کار حضرت خیر الانام حق تعالیٰ نے ہے بخشا کیا مقام
حضرت خانِ محمد تیرا نام عارفانِ کمال کا تو امام!

مرتبہ کون و مکاں میں ہے عیاں
مردِ کامل رہبر و قطبِ زماں

خالقِ تونسوی کی آبرو؟ چشتیہ کے سلسلہ کی شان تو
چاند سے بھی شکل تیری خوبرو شہِ سلیمان کی تو صورت ہو ہو

خواجہ الشد بخش کا نورِ نظر

حضرت حامد کا تو تختِ جگر

تو نگاہوں کی ضیاء مثلِ قمر دل کے آئینہ میں توہے جلوہ گر
تو نظر آلمے دیکھوں میں جدھر ورد تیرا ذکر ہے، شام و سحر

زندہ و جاوید توہے بالیقین

آج بھی تونسہ میں ہے مسند نشین

حضرت خیر الوریٰ کے تو قریب ہو معین الدین چشتی کے حبیب
تو شریعت کا طریقت کا نقیب گلشنِ پیر پٹھان کا عندلیب

بے گماں تو قائم فیضان ہے!

لطفِ انور پر تیرا ہر آن ہے

مُرشِدِ مِلّت

(از محمد انور بابر چشتی)

آئینہ دارِ رُوحِ شریعت کہاں گیا	وہ واقفِ رموزِ ولایت کہاں گیا
وہ خانقاہِ تونسہ کا بدرِ منیر تھا	پاکیزہ قلب و اہل بصیرت کہاں گیا
سُونے پڑے ہیں منزلِ عرفاں کے راستے	وہ رازِ دارِ سِرِّ حقیقت کہاں گیا
اب جانشینِ حضرتِ حامد نہیں ہے	وہ دیدہ ورِ معلّمِ حکمت کہاں گیا
روتے ہیں اسکی یاد میں خدامِ غمزدہ	وہ چارہ گزِ سکونِ طبیعت کہاں گیا
ہر ایک گامِ جس کے کرم سے بہار تھی	ابرِ کرم وہ بحرِ سخاوت کہاں گیا
ہوتا تھا جس کی دیکھِ دل کو سکونِ نصیب	وجہِ سکون تھی جس کی زیارت کہاں گیا
کیا باکمال خانِ محمدؐ کی ذات تھی	خواجہ ہمارا مُرشِدِ مِلّت کہاں گیا
مُسندِ ملی تھی چشت کی اہل بہشت کی	جسکی ادا تھی رُوحِ جنت کہاں گیا
پیرِ پٹھان کے قدموں میں جسکو جگہ ملی	ایسا بلند مرتبہ حضرت کہاں گیا

نظر میں تلاش کرتی ہیں آما نہیں نظر

انور ہمارا پیرِ طریقت کہاں گیا

حضرت خواجہ خان محمد صاحبؒ کا سفر آخرت

ذکرِ صیب کرتا ہوں حمد و ثنا کے بعد مردِ خدا کی یاد ہے یادِ خدا کے بعد
ہوتا ہے فیض اور بھی جاری قضا کے بعد دارِ بقا میں رہتے ہیں دارِ فنا کے بعد

قصہ ہے خواجہ خان محمدؒ کی ذات کا

کیسے بیاں کرے کوئی ان کے صفات کا

دھندلا گیا ہے کس قدر آئینہ نظر دُنیا سے خواجہ خان محمدؒ کا ہے سفر

اندوہناکِ کتنی ہے رِحلت کی یہ خبر کیا ذی وقار حضرت حامدؒ کا ہے پسر

کیسے کوئی نظیر ہو اُس بے نظیر کی!

منظر ہے حشر کا کہ جب دلی ہے پیر کی

رِحلت ہے اس جہان سے فخرِ زمان کی رو داد کیا بیان ہو معجزِ بیان کی

یہ رخصتی ہے نامِ پیرِ ٹھکان کی دیکھی نہیں ہے شکل کوئی ایسی شان کی

افسردہ تھیں فضا میں جہاں تک نظر گئی

اک تیرگی سی قلب و نظریں اتر گئی!

ناگاہ جب خبر ملی اُن کے وصال کی ہر سمت لہر چھا گئی رنج و ملال کی!

تفسیر اُن کی ذات تھی حُسن و جمال کی کیا داستاں بیان ہو اُس باکمال کی

سُن کر خبر وصال کی آئسو نکل پڑے

چلتے بھی تھے مُرید وہ تونسہ کو چل پڑے

تونسہ کی سمت طالبِ دیار چل دیئے چلنے کی کس کو تاب تھی ناچار چل دیئے

یہ کیا ہوا کہ قافلہ سالار چل دیئے سارے مُرید ہو کے دل افکار چل دیئے

حضرتؒ کے سارے نطف و کرم یاد آگئے

بھولے ہوئے تھے جتنے بھی غم یاد آ گئے!

سارے جہاں میں آپ کا فیضانِ عام تھا شیریں شہد سے آپ کا لطفِ کلام تھا
عشاق کا ہجوم وہاں صبح و شام تھا ہر باکمال آپ کے در کا غلام تھا

الشد ایک پل میں زمانے کو کیا ہوا
تونسہ کی سرزمین میں محشر بپا ہوا
جموعہ کا روز سن تھا اناسی مٹی کی چار
رخصت ہوا تھا چھوڑ کے ہم کو وہ فقار
دامان صبر ہو گیا اک پل میں تار تار
خواجہ کی یاد اب سے مری روح کی بیکار

جن کے وسیلہ سے ہمیں رشد و ہدیٰ ملی
ان کو فنا کے بعد حقیقی بقا ملی

ہر ایک دل پہ رحمت حق کا ظہور ہے
روشن اسی سے قبر میں فنیل نور ہے
وصلِ حبیب باعثِ لطف و سرور ہے
گرچہ ہمیں فراق کا صدمہ ضرور ہے
واصل بحق ہوئے ہیں جو ہم سے جلد ہوئے
راہِ عدم میں اور بھی رستے سوا ہوئے

سیراب کر دیا تھا ہر اک تشنہ کام کو
نسبت تھی جس کی ذات سے ہر خاص و عام کو
آتے تھے تاجدار بھی جس کے سلام کو
مستی عطا کی جس نے محبت کے جام کو

وہ میکہ وہ بادہ وہ ساقی نہیں رہا
جو روحِ میکہ تھا وہ باقی نہیں رہا

ہم سے ہمارا پیر طریقت جدا ہوا !
آئینہ کمالِ شریعت جدا ہوا !!
وہ پیکرِ لطافت و الفت جدا ہوا
انور وہ پاسِ راہِ شریعت جدا ہوا

وہ پاک روح شاہِ سلیمان کے پاس ہے
موج بہارِ جہانِ گلستاں کے پاس ہے

ز غفلتِ دل شود تار یک و دیبجور
زیادِ دوستِ دل نور علی نور
ز غفلتِ یار ہم بیگانه گردد
زیادش فخرِ ذاکر عین مذکور



از خواجہ غلام فخر الدین سیالوی

بشکرِ ضیائے خرم

خواجہ دلنواز حضرت خواجہ خاں محمد تونسوی ^{رحمۃ اللہ علیہ}

کا

یومِ وصال (۷ جمادی الثانی ۱۳۹۹ھ)

آج کے دن جبرائیلؑ ہوا، ہم اُس سے
پیرِ کرِ لطفؑ و صاحبِ اعجاز
آئینہ دارِ خُلق و مہر و وفا
خواجہ دلنواز و بندہ نواز!
(از حافظ لدھیانوی)

فاطمہ چشتیہ اکیڈمی، گلی نمبر ۲ و کیلاں والی، چنیوٹ بازار،
فیصل آباد ٹیلی فون - ۶۳۸۸۵۵

طابع: ہارون پرنٹنگ پریس، فیصل آباد / مکتبہ: محمد اکرم جاوید

PDF BY

طالب دعا

خلیفہ مدنی تونسوی تونسہ شریف ضلع

ڈیرہ غازی خان

+923321717717